

కేంద్ర క్యాబినెట్ భేటీలో కీలక నిర్ణయాలకు ఆమోదం..

ఢిల్లీ, ఫిబ్రవరి 14 ప్రధానమంత్రి నరేంద్ర మోదీ అధ్యక్షతన ఈరోజు (శనివారం) కేంద్ర క్యాబినెట్ సమావేశం అయింది. ఈ సమావేశంలో పలు కీలక నిర్ణయాలు తీసుకున్నారు. ఈ భేటీకి కేంద్ర మంత్రులు రాజ్ నాథ్ సింగ్, అమిత్ షా, అశ్విని వైష్ణవ్ తదితరులు హాజరయ్యారు. ప్రధానంగా ప్రధానమంత్రి కార్యాలయం (పీఎంఐ) పేరును 'సేవతీర్థ్'గా మార్చాలని నిర్ణయం తీసుకున్నారు. అలాగే రూ. 1,60,504 కోట్ల విలువైన పనులను చేపట్టాలని కేంద్ర సర్కార్ నిర్ణయించింది. అస్సాంలో అండర్ వాటర్ రివర్స్ టన్నెల్ నిర్మాణానికి క్యాబినెట్ ఆమోదం తెలిపింది.



నేషనల్ హైవే కోసం టన్నెల్ నిర్మించనుంది. అలాగే కసారా-మన్మాడ్ మూడు, నాలుగో రైల్వేలైన్ ప్రాజెక్టుకు కేంద్ర క్యాబినెట్ ఆమోదం తెలిపింది. ఢిల్లీ-అంబాల మధ్య మూడు, నాలుగో రైల్వే లైన్ ఏర్పాటుకు గ్రీన్ సిగ్నల్ ఇచ్చింది. బళ్లారి-హోస్పేట మధ్య రూ.2,372 కోట్లతో 3, 4 రైల్వేలైన్ల ఏర్పాటుకు క్యాబినెట్ ఆమోదించింది. గూడె జిల్లాలో నుంచి మహబూబ్ నగర్ సెక్షన్ మధ్య రూ.3,175 కోట్ల ఖర్చుతో నాలుగు లైన్ల రోడ్డు నిర్మాణానికి ఆమోదం తెలిపింది.

మహబూబ్ నగర్, నారాయణపేట, రాయచూర్, దేవరకర్త, హైదరాబాద్ కు ఈ కనెక్టివిటీ ఉంది. హైదరాబాద్-పనాజీ కారిడార్ లో భాగంగా కొత్త నాలుగు లైన్ల రోడ్డు నిర్మాణం చేపట్టనుంది. 80 కిలోమీటర్ల రోడ్డు నిర్మాణానికి రూ.3175 కోట్ల ఖర్చు చేయనుంది. దమానియా-బిటాడ సర్కూలర్ మల్టీ-సెక్షన్ మధ్య నాలుగు లైన్ల నిర్మాణానికి రూ.4,584 కోట్లను ఖర్చు చేయనుంది. గోతి-త్రిపుక్ - పాల్గర్ సెక్షన్ అబ్లిడేషన్ కోసం రూ.3320 కోట్లని కేంద్ర ప్రభుత్వం ఖర్చు చేయనుంది.

‘అది నకిలీ సమావేశం’.. రైతులతో రాహుల్ భేటీపై బీజేపీ విమర్శలు..

ఢిల్లీ, ఫిబ్రవరి 14: నిన్న(శుక్రవారం) లోక్ సభ ఆవరణలో రైతు సంఘాల నేతలతో కాంగ్రెస్ అగ్ర నేత, ప్రతిపక్ష నాయకుడు రాహుల్ గాంధీ సమావేశమైన సంగతి తెలిసిందే. పార్లమెంట్ భవన

లోనిదంటూ బీజేపీ నేతలు మండిపడుతున్నారు.

శనివారం ‘ఎక్స్’ వేదికగా కేంద్ర మంత్రి పియాష్ గోయల్ వీడియోను రిలీజ్



నమూనాలో జరిగిన ఈ భేటీలో భారత్-అమెరికా వాణిజ్య ఒప్పందం, రైతులు, రైతు కూలీల జీవనోపాధిని కాపాడడంపై చర్చ జరిగింది. ఈ నేపథ్యంలో రైతులతో రాహుల్ భేటీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమమైనది, అలానే ఆధారం

చేశారు. ‘రాహుల్ గాంధీ మరోసారి రంగస్థలం నిర్వహించాడు. ఆయన నిర్వహించిన సమావేశం అత్యంత కృత్రిమమైనదిగా ఉంది. అలాగే దీని ద్వారా నకిలీ కథనాన్ని బయటపెట్టారు. ఈ సమావేశంలో కొందరు కాంగ్రెస్ నేతలు రైతులుగా నటించారు. వారితో రాహుల్ గాంధీ నకిలీ సంభాషణ నిర్వహించారు.

రైతుల ప్రయోజనాలను ప్రధాని మోదీ పూర్తిగా రక్షించినా కూడా.. అమాయకపు రైతులను తప్పు దోప వట్టించేందుకు రాహుల్ గాంధీ, ఆయన స్నేహితులు ఇలాంటి నకిలీ సమావేశాలు నిర్వహిస్తున్నారు. వీరి నిజ స్వరూపాన్ని బయటపెడతాను’ అని గోయల్ పేర్కొన్నారు. వాణిజ్య ఒప్పందంపై రాహుల్ గాంధీ చేసిన వ్యాఖ్యలు అబద్ధాలని, నిజమైన రైతులను ఆందోళనకు గురి చేస్తుందని బీజేపీ నేతలు మండిపడుతున్నారు.

శుక్రవారం రాహుల్ తో జరిగిన సమావేశంలో అమెరికాతో జరిగిన వాణిజ్య ఒప్పందాన్ని రైతు సంఘాల నేతలు వ్యతిరేకించారు. మొక్కజొన్న, సోయాబీన్, వత్తి, వండ్ల, పప్పు ధాన్యాల రైతుల బతుకులెరుపు.. ప్రమాదంలో పడుతుందని ఆందోళన వ్యక్తంచేశారు. దీనికి వ్యతిరేకంగా దేశవ్యాప్తంగా ఉద్యమించాల్సిన అవసరం ఉందన్న అభిప్రాయం వ్యక్తమైంది. ఈ ఒప్పందంతో దేశంలోకి వ్యవసాయ దిగుమతులకు తలుపులు తెరుచుకుంటాయని.. ఇతర పంటలు కూడా భారత్ లోకి ప్రవేశిస్తాయని రాహుల్ వారికి చెప్పారని కాంగ్రెస్ ఓ ప్రకటనలో వెల్లడించింది

ఇండిగో విమానానికి బాంబు బెదిరింపు

ఇండిగో విమానానికి బాంబు బెదిరింపు (రావడం కలకలం సృష్టించింది. వశ్చిమబెంగాల్ లోని కోల్ కతా నుంచి

దింపేశారు. ప్రస్తుతం భద్రత పరమైన తనిఖీలు కొనసాగుతున్నాయి.

కోల్ కతా విమానాశ్రయం నుంచి



మేఘాలయాలోని షిల్లాంగ్ బయలుదేరాల్సిన విమానానికి బాంబు బెదిరింపులు వచ్చాయి. అప్రమత్తమైన సిబ్బంది ప్రయాణికులను కిందకు

ఇండిగో విమానం ఉదయం 9:15 గంటలకు షిల్లాంగ్ బయలుదేరేందుకు సిద్ధంగా ఉంది. బోర్డింగ్ సమయంలో

విమానం సిబ్బంది టాయిలెట్ కంపార్ట్మెంట్ లో ఓ టిఫిన్ పేపర్ ను గుర్తించారు. దానిపై విమానంలో బాంబు అమర్చినట్లు బెదిరింపు నోట్ రాసి ఉంది. వెంటనే అప్రమత్తమైన సిబ్బంది ప్రయాణికులను కిందకు దింపేశారు. విమానాశ్రయ అధికారులకు సమాచారం అందించగా.. విమానాన్ని బస్ లోషన్ బే ఏరియాకు తరలించారు. ప్రస్తుతం సంబంధిత అధికారులు క్షణంగా తనిఖీలు చేపట్టారు. ఈ ఘటనపై ఇండిగో ప్రతినిధి స్పందించారు. దర్యాప్తు కొనసాగుతోందని తెలిపారు.



ఛత్తీస్ గఢ్ లో ఘోర రోడ్డు ప్రమాదం..

నలుగురు కమాండోల మృతి..

ఛత్తీస్ గఢ్ (లోని ధమ్ తారి జిల్లాలో తీవ్ర విషాదం చోటు చేసుకుంది. శనివారం ఉదయం జిల్లాలోని ఖప్రి బైపాస్ పై ఆగి ఉన్న బ్రుక్కును.. కోబ్రా కమాండోలు ప్రయాణిస్తున్న కారు ఢీ కొట్టడంతో నలుగురు అక్కడికక్కడే మృతి చెందారు. మరో కమాండో ప్రాణాపాయ స్థితిలో ఆస్పత్రిలో

చికిత్స పొందుతున్నాడు. దేశ రక్షణకోసం పోరాడే కమాండోలు నలుగురు ఒకేసారి మృతి చెందడంతో రాష్ట్ర వ్యాప్తంగా విషాదఛాయలు అలుముకున్నాయి.

సెలవు మంజూరు చేసిన తర్వాత కమాండోలు జగదల్ పూర్ నుంచి రాయ్ పూర్ కు వెళ్తుండగా ఆగి ఉన్న బ్రుక్కును

వెనుక వైపు బలంగా ఢీ కొట్టడంతో ఈ దుర్ఘటన జరిగింది. ఈ ఘటనలో తీవ్రంగా గాయపడ్డ కమాండోలు నలుగురు స్పాట్ లోనే మృతి చెందారు. మృతులు ముఖేష్ కుమార్, ఉషేంద్ర సింగ్, రాజ్ కుమార్ గౌర్, డ్రైవర్ హీరాలాల్ సగర్ గా గుర్తించారు. మరో కమాండో అభిమాన్ రాయ్ గా గుర్తించారు. అతనికి వైద్య చికిత్స అందిస్తున్నారు.

చైనా సరిహద్దులో ఎమర్జెన్సీ ల్యాండింగ్ ఫెసిలిటీ.. రోడ్డుపై దిగిన మోదీ విమానం



భారత ప్రధాన మంత్రి నరేంద్ర మోదీ.. అస్సాం పర్వత సమీపంలో అక్కడకు చేరుకున్నారు. దిబ్రూగఢ్ - మోరాన్ జాతీయ రహదారిపై నిర్మించిన అత్యవసర ల్యాండింగ్ ఫెసిలిటీ రోడ్డుపై మోదీ

ప్రయాణించిన ప్రత్యేక విమానం దిగింది. దీంతో అస్సాంలో చరిత్రాత్మక ఘట్టం అనిపిస్తున్నట్లు ఉంది. ఆ తర్వాత.. మోదీ ఇండియాన్ ఎయిర్ ఫోర్స్ ఏర్పాటుచేసిన యుద్ధ, రవాణా, ఎయిర్ క్రాఫ్ట్ల వైమానిక

ప్రదర్శనను వీక్షించారు. ఈ ఈవెంట్ గురించి ఎక్స్ వేదికగా ప్రత్యేక పోస్ట్ చేశారు. క్షిప్ర సమయంలో సహాయ కార్యక్రమాలకు, అత్యవసర ప్రతిస్పందనకు ఈ ఫెసిలిటీ కీలకం కానుందని పేర్కొన్నారు మోదీ.

ఈ ఫలితాల ప్రభావం అసింజీ ఎన్నికలపై ఉండదు: కేటీఆర్

హైదరాబాద్, ఫిబ్రవరి 14: తెలంగాణలో ఇటీవల జరిగిన మున్సిపాలిటీ ఎన్నికల ఫలితాలపై బీఆర్ఎస్ వర్కింగ్ (పెసిడెంట్ కేటీఆర్ స్పందించారు. శనివారం మీడియాతో మాట్లాడుతూ.. ఎక్స్ అఫీషియో ఓట్ల

సమూహ విషయంలో సీఎస్, రాష్ట్ర ఎన్నికల సంఘంతో మాట్లాడినట్లు ఆయన తెలిపారు. బీఆర్ఎస్ 30 మున్సిపాలిటీలకు పైగా సులువుగా గెలుచుకుంటుందని అనుకున్నప్పటికీ, కొంత తగ్గిందని కేటీఆర్ అన్నారు. హంగ్ వచ్చిన ప్రాంతాల్లో కూడా

వరిశ్చితి తమకు అనుకూలంగా ఉంటుందన్నారు. కాంగ్రెస్ పార్టీకి కూడా ఆశించిన మేర మున్సిపాలిటీలు రాలేదని ఆయన పేర్కొన్నారు. కరీంనగర్, నిజామాబాద్ ప్రాంతాల్లో మినహాయించి బీజేపీ ప్రభావం ఎక్కడా అంతగా లేదని కేటీఆర్ అన్నారు. స్థానిక సంస్థల ఎన్నికలు కాబట్టి అక్కడి పరిస్థితులను బట్టే పొత్తులు ఉంటాయని తెలిపారు. ఈ ఫలితాల ప్రభావం అసింజీ ఎన్నికలపై ఉండదని వివరించారు. ఆంధ్రప్రదేశ్ లో ఫలితాలే దీనికి స్పష్టమైన ఉదాహరణ అని ఆయన అన్నారు. పార్లమెంట్ ఎన్నికల నుంచి పంచాయతీ, మున్సిపల్ ఎన్నికల్లో బీఆర్ఎస్ గణనీయంగా మెరుగుపడిందని ఠేఆర్ తెలిపారు. ఫార్ములా కేసులో ఏమీ లేదని ఏసీబీ అధికారులే చెబుతున్నారని కేటీఆర్ పేర్కొన్నారు. ఫార్ములా-ఈ, ఫోన్ ట్యాపింగ్ కేసులో ఇప్పటి వరకు ఐదుసార్లు విచారణకు విలిచారని, మళ్లీ పిన్ పిన్ వెళ్తానని చెప్పారు.



మున్సిపల్ చైర్మన్ రేస్ లో ఆ నలుగురు

ములుగు జిల్లా ప్రతినిధి, ఫిబ్రవరి 15 (భారత శక్తి) :

ములుగు జిల్లాలో మొదటిసారి గా మున్సిపాలిటీ చైర్మన్ ఎన్నిక ఈ నెల 16న జరగనున్న నేపథ్యంలో చైర్మన్ పదవిని ఆశిస్తున్న నలుగురు బిసి మహిళలు పోటీలో ఉన్నట్లు విశ్వసనీయ సమాచారం. 8వ వార్డు నుండి గెలుపొందిన కాంగ్రెస్ పార్టీ అభ్యర్థి ని నల్లల స్వాతి,నాల్గవ వార్డు నుండి గెలుపొందిన కాంగ్రెస్ పార్టీ గుంటూజు పావని నిరంజన చారి, మూడవ వార్డు నుండి గెలుపొందిన యాసం వసంత రవికుమార్, ఆరవ వార్డు నుండి గెలుపొందిన చింత నిప్పుల చంద్రకళ బిక్షపతి, నూతనంగా ఏర్పడిన ములుగు మున్సిపాలిటీ చైర్మన్ పదవి కోసం రాష్ట్ర మంత్రి స్థానిక శాసన సభ్యురాలు ధనసరి అనసూయ సీతక్క వద్ద

నలుగురు మహిళా కౌన్సిలర్లు తనకు చైర్మన్ పట్టాన్ని కట్టబెట్టాలని తమదైన రీతిలో విన్నపం చేసుకున్నట్లు సమాచారం. అధికార కాంగ్రెస్ పార్టీ నుండి 12 మంది కౌన్సిలర్లు గెలు పొందగా, టిఆర్ఎస్ కు ఐదు స్థానాలు, స్వతంత్ర అభ్యర్థులుగా ఇద్దరు ,భాజపా నుండి ఒకరు గెలిచారు. మున్సిపల్ చైర్మన్ పదవి బిసి మహిళకు రిజర్వు కావడంతో బీసీ వర్గానికి చెందిన గుంటోజు పావని, చింత నిప్పుల చంద్రకళ, యాసం వసంత, నల్లెల్ల స్వాతి తమ తమ అభ్యర్థనను మంత్రి సీతక్క వద్ద ఉంచారు. శుక్రవారం రాత్రి కాంగ్రెస్ నుండి గెలుపొందిన 12 మంది కౌన్సిలర్లను రాజధాని కి తీసుకువెళ్లి క్యాంపులో ఉంచినట్లు సమాచారం. ఈ నేపథ్యంలో నలుగురి మహిళా కౌన్సిలర్లలో ములుగు మాజీ సర్పంచ్, మాజీ ఎంపీపీ స్వర్ణీయ నల్లెల్ల కుమారస్వామి తనయుడు భరత్ కుమార్ తన సతీమణి స్వాతిని ఎన్నికల రంగంలోకి దింపి గెలుపొందగా మంత్రి సీతక్క కు 2018 ఆనెండ్లీ ఎన్నికలలో కీలక పాత్ర

పోషించిన నల్లెల్ల కుమారస్వామి 2021లో కాలం చెల్లారు. ములుగు నియోజకవర్గంలో సీనియర్ వృద్ధ కాంగ్రెస్ నేతలలో ఒకరైన ప్రీడమ్ పైటర్ గుంటోజు నరసయ్య తనయుడు శంకర్ కుమారుని సతీమణి గుంటోజు పావని కాంగ్రెస్ పార్టీలో వృద్ధ కాంగ్రెస్ నాయకుడు గుంటోజు నరసయ్య (దివంగతుడు) రాజకీయ నేపథ్యాన్ని దృష్టిలో పెట్టుకొని పావని కి మున్సిపల్ కుర్చీని కేటాయించాలని వారి కుటుంబ సభ్యులు మంత్రి సీతక్క వద్ద విన్నవించుకున్నట్లు సమాచారం.

మంత్రి సీతక్క 2004లో తెలుగుదేశం పార్టీ తరపున రాజకీయ అరంగేట్రం చేసి పోటీ చేసినప్పటి నుండి నేటివరకు ఆమె వెన్నంటి ఉన్న సీనియర్ నాయకులు యాసం వసంత రవికుమార్ యాదవ సామాజిక వర్గం నుండి తన సతీమణి కి మున్సిపల్ చైర్మన్ పదవిని కట్టబెట్టాలని విన్నవించుకున్నట్లు సమాచారం. సీతక్కకు విధేయుడుగా అత్యంత విశ్వాసం గల నాయకుడిగా 2004 నుండి ఆనెండ్లీ ఎన్నికల కాలంలో అంతరంగిక కార్యదర్శిగా ఉన్నాడు కాగా ఇప్పుడు బీసీ మహిళలకు అవకాశం రావడంతో తన సతీమణి చింతనిప్పుల చంద్రకళకు చైర్మన్ పదవిని కట్టబెట్టాలంటూ బిక్షపతి మంత్రిని వేడుకున్నట్లు సమాచారం. ఈ నేపథ్యంలో మంత్రి సీతక్క ఈ నలుగురి మహిళా కౌన్సిలర్లలో చైర్మన్ పదవి ఎవరికి గ్రీన్ సిగ్నల్ ఇస్తుందోననే ఉత్కంఠ నెలకొన్నది. సోమవారం రోజున జరిగే మున్సిపల్ చైర్మన్ ఎన్నిక ఎవరిని పరిస్థుందోనని ములుగు జిల్లా నాయకులు, పార్టీ అభిమానులు ఎదురుచూస్తున్నారు.



మహిమాన్విత

శివాలయం కనికెల గుండం

పోరుమామిళ్ల, భారత శక్తి ప్రతినిధి, ఫిబ్రవరి 15: మహాశివరాత్రి పర్వదినాన్ని పురస్కరించుకొని కాశినాయన మండలంలోని రంపాడు పంచాయితీలో సగిలేరు ఒడ్డున వెలిసివున్న కనికెల గుండం పరమేశ్వరస్వామి మహాత్మవాన్ని పరదగ్గొల్ల గురయ్య తన మిత్రులు, గ్రామ పెద్దలతో కలిసి ఘనంగా నిర్వహించారు. ఈ సందర్భంగా వేలాది మంది భక్తులు తరలివచ్చి స్వామివారికి ప్రత్యేక పూజలు నిర్వహించారు. తెల్లవారు జామునుంచే మహిళలు, పిల్లలు, పురుషులు స్వామివారి దర్శనభాగ్యం కోసం క్యూ కట్టడం జరిగింది. వచ్చిన భక్తులందరికీ ఉదయం అల్పాహారంతో బాటు, మధ్యాహ్నం భోజన వసతులు కూడా ఆలయ నిర్వాహకులు ఏర్పాటు చేశారు. భజన కార్యక్రమాలు నిర్వహించారు. ఈ కనికెల గుండం పరమేశ్వరస్వామి 250 సంవత్సరాల నాటి పురాతన దక్షిణ ద్వారం కల్గిన మహిమాన్విత శివాలయం అని, ఈ స్వామిని దర్శించుకుంటే కాశీ విశ్వేశ్వరుని దర్శించుకున్నట్లే అని గ్రామస్తులు చెబుతున్నారు. ఇలాంటి దక్షిణ ద్వారం కల్గివున్న శివాలయాలు భారతదేశంలో మూడే వున్నాయని ఒకటి కాశి, రెండవది గద్వాల్ జోగులాంబ దేవాలయం, మూడవది ఈ కనికెల గుండం పరమేశ్వరస్వామి స్వామి ఆలయం అన్నారు.ఈ దేవాలయ ప్రాంతంలో వున్న సగిలేరు ఒడ్డున అక్కదేవతలు అలంకరణలు చేసుకొనే వారని పూర్వంనుంచి ప్రతీతి. వది సంవత్సరాల నుండి ప్రతి మహాశివరాత్రికి, కార్తీక పౌర్ణమికి స్వామివారి మహాత్మవ కార్యక్రమాలు, అన్నదాన కార్యక్రమాలు ఘనంగా నిర్వహిస్తున్నామని ఆలయ కార్యకర్త వరదగొల్ల గురయ్య



చెబుతున్నారు. ఇంతటి మహిమాన్వితమైన శివాలయం అభివృద్ధికి నోచుకోలేదని, ఇక్కడకు వచ్చేందుకు సరియిన దారికూడా లేదని అంటున్నారు. ఓబిలాపురం గ్రామం గుండా ఇక్కడకు వచ్చేందుకు అవసరమైన దారిని ఇచ్చేందుకు రైతులు కూడా సిద్ధంగా వున్నారని ప్రభుత్వం కూడా సహకరించాలని కోరుతున్నారు. దాతల సహకారంతో వరదగొల్ల గురయ్య, ఆలయ ధర్మకర్త వరదగొల్ల చిన్న గురయ్య, సిద్ధమూర్తి జయరామిరెడ్డి, సిద్ధమూర్తి దిగురెడ్డి, కల్లూరి శ్రీనివాసులు, కల్లూరు గోపాలరెడ్డి, పాలకొండు శ్రీరామ్ రెడ్డి,కావూరి పార్థసారధి నాయుడు, బాలుడు, దీపక్ నాయుడు తదితరులు భక్తులకు ఎలాంటి ఇబ్బందులు తలెత్తకుండా చక్కటి వసతులను ఏర్పాటు చేసి కార్యక్రమాన్ని విజయవంతం చేశారు.

శ్రీనివాస్ సేవలు ఆభినందనీయం:అదనపు కలెక్టర్ మహేందర్ జీ

ములుగు జిల్లా ప్రతినిధి, ఫిబ్రవరి 15 (భారత శక్తి) : మహాశివరాత్రిని పురస్కరించుకుని రామప్ప దేవాలయంలో భక్తుల సౌకర్యార్థం కీ:శే: గంగిశెట్టి సరస్వతి జ్ఞాపకార్థం వారి కుమారుడు గంగిశెట్టి శ్రీనివాస్ దాతగా ఉచిత శుద్ధి చేయబడిన త్రాగునీటి కేంద్రాన్ని ములుగు అదనపు కలెక్టర్ మహేందర్ జీ ప్రారంభించారు. ఈ సందర్భంగా ఆయన మాట్లాడుతూ గత పదిహేను సంవత్సరాలుగా రామప్పలో ఉచిత త్రాగునీరు అందించడం గొప్ప విషయమని మహేందర్ జీ అభినందించారు. కార్యక్రమంలో వెంకటాపూర్ తహసీల్దార్ గిరిబాబు, రామప్ప ఆలయ కమిటీ చైర్మన్ మిల్లూరి ఐలయ్య, ఈ.ఓ శ్రీనివాస్, రామప్ప ఆలయ కమిటీ సభ్యులు,గొల్లపల్లి రాజేందర్ గౌడ్,పిట్టల మధు,కోటి ములుగు లయన్స్ క్లబ్ సభ్యులు డి.బిలరాం రెడ్డి, ఎస్. రవీందర్ రెడ్డి, పి. నాగరాజు, సి హెచ్. రమేష్, ఎ. రాజు,ఎం రమేష్, ఎస్ రవీందర్, సోమనర్సయ్య,ఎస్. రవీందర్ తదితరులు పాల్గొన్నారు.



శ్రీ మహాగణపతయే నమః

ఓం నమః శ్రీవాయు

ఓం శ్రీ మాత పార్వత్యై నమః

శ్రీశ్రీశ్రీ రుద్రేశ్వర స్వామి వారి వేయిస్తంభముల దేవాలయము
హనుమకొండ జిల్లా

మహాశివరాత్రి బ్రహ్మాత్మవములు

తేది: 14-02-2026 నుండి 18-02-2026 వరకు

ॐ



ॐ

చారిత్రాత్మక రుద్రేశ్వర స్వామి వేయి స్తంభముల దేవాలయంలో తేది. 15-02-2026 ఆదివారం

మహాశివరాత్రి పర్వదినమున లక్షలాదిగా తరలివస్తున్న భక్తులకు...స్వాగతం.. సుస్వాగతం...

తేది: 15-02-2026 మహాశివరాత్రి రోజున సామూహిక రుద్రాభిషేకాలు...

సా॥ 5.45 ని॥లకు రుద్రేశ్వరీ రుద్రేశ్వరుల స్వామివార్ల కళ్యాణం

రా॥ 12.00 గం॥లకు లింగోద్భవ కాలపూజ



గంగు ఉపేంద్రశర్మ

ప్రధాన అధ్యక్షులు, వేయిస్తంభముల దేవాలయము

తెలంగాణ అర్చక ఫెడరేషన్ ప్రెసిడెంట్ ఆలయ సిబ్బంది

అనిల్ కుమార్

కార్యనిర్వహణ అధికారి

వేయిస్తంభముల దేవాలయము

హనుమకొండ

ఇట్లు... వద్దిరాజు వెంకటేశ్వర్లు - ఉమామహేశ్వరి (గాయత్రి గ్రానైట్స్)

శ్రీ మహా గణపతయే నమః ఓం నమః శ్రీవాయు ఓం శ్రీమాత పార్వత్యై నమః

మహా శివరాత్రి జాతర

శ్రీశ్రీశ్రీ రుద్రేశ్వర స్వామి వారి వేయిస్తంభముల దేవాలయము హనుమకొండ జిల్లా.

మహా శివరాత్రి బ్రహ్మాత్మవములు

తేది: 14-02-2026 నుండి 18-02-2026 వరకు

గంగు ఉపేంద్రశర్మ
ప్రధాన అధ్యక్షులు, వేయిస్తంభాల దేవాలయము
తెలంగాణ అర్చక ఫెడరేషన్ ప్రెసిడెంట్ ఆలయ సిబ్బంది హనుమకొండ

కార్యనిర్వహణ అధికారి
వేయిస్తంభాల దేవాలయము హనుమకొండ

కొరియన్ లవ్ గేమ్... ఢిల్లీలోనే 800 మంది మిస్సింగ్

న్యూఢిల్లీ, భారత శక్తి ప్రతినిధి, ఫిబ్రవరి 15:

ద్రువ సినిమా చూశారా.. అందులో రామ్ చరణ్ శరీరంలో ఒక బగ్ ఉంటుంది. దాని ద్వారా అరవింద్ స్వామి రామ్ చరణ్ మాట్లాడిన మాటలు మొత్తం వింటూ ఉంటాడు. అతడు చేసే పనులకు కొంటర్ ఇస్తూ ఉంటాడు. రామ్ చరణ్



ను చాలా ఇబ్బంది పెడుతూ ఉంటాడు. అటువంటి బగ్ మన శరీరంలో ఒకటి ఉంటే.. అది కూడా ఒక ఫోన్ రూపంలో ఉంటే.. ఎలా ఉంటుంది.. చదువుతుంటే ఆందోళన కలుగుతుంది కదూ.. మనదేశంలో ఉత్తర్ ప్రదేశ్ రాష్ట్రంలో ఘజియాబాద్ నగరంలో ముగ్గురు సోదరీమణులు ఒకరి వెంట ఒకరు బలవంతంగా చనిపోయారు. దీని వెనుక భయంకరమైన

కారణాలు ఉన్నాయి.రియన్ సినిమాలు అంటే చాలా ఇష్టం. కొరియన్ డ్రామాలు బాగుంటాయి. కొరియన్ సినిమాలలో నేపథ్య సంగీతం అద్భుతంగా ఉంటుంది. ప్రారంభం నుంచి చివరి వరకు కొరియన్ సినిమాల్లో డ్రామా.. ఉత్కంఠ.. ముని వేళ్ళ మీద నిలబెట్టే ఉద్వేగం ఇలా చాలా ఉంటాయి. అందువల్లే చాలామంది కొరియన్ సినిమాలను ఇష్టపడతూంటారు. ప్రపంచానికి భిన్నంగా.. ఆలోచించడం కొరియన్ ప్రజలకు ఇష్టం. టెక్నాలజీతో వారు ఒక ఆట ఆడుకుంటారు. అయితే ఇతరుల భావోద్వేగాలను తమ గుప్పెట్లోకి తీసుకోవడం చాలా మంది కొరియన్ ప్రజలకు అలవాటు. దాన్ని ఒక ఆనందంగా వారు భావిస్తుంటారు. ప్రపంచం మొత్తం తమ చేతిలో ఉంది అని అనుకుంటారు. అందువల్లే కొరియన్ నిపుణులు కొంతమంది గేమ్స్ రూపొందించారు. ఈ గేమ్స్ కు సంబంధించిన ఏ వ్యవహారం కూడా

అధికారికంగా బయటికి కనిపించదు. తయారీదారులు కూడా వారి వివరాలు బయటపెట్టరు. రకరకాల మాధ్యమాలలో తమ గేమ్స్ గురించి ప్రమోషన్ చేసుకుంటారు. ముఖ్యంగా యుక్త వయసు పిల్లల్ని లక్ష్యంగా చేసుకొని ఏదో ఒక రూపంలో వారికి దగ్గరవుతారు. “నువ్వు స్మార్ట్ గా ఆలోచిస్తున్నావ్. నీ కళ్ళల్లో స్పార్క్ కనిపిస్తోంది. మీ అమ్మానాన్న పెట్టిన పేర్లతోనే నువ్వు ఉంటావా.. ఈ కొరియన్ పేరు

ట్రై చెయ్య్.. అసలు నువ్వు స్కూల్ కి ఎందుకు వెళ్లావ్.. ఈరోజు కాలేజీకి ఎందుకు బంక్ కొట్టకూడదు.. నువ్వు ఒంటరిగా ఉంటూ జీవితాన్ని ఎందుకు ఆస్వాదించకూడదు.. ఈ నాలుగు గోడల మధ్యలోనే నువ్వు స్వేచ్ఛను ఎందుకు కోరుకోకూడదు.. కొత్త కొత్త టాస్క్ లు చేసేయ్. నీకు ప్రతిదీ ఉద్వేగంగా ఉంటుంది. చదువుకుంటే మహా అయితే ఉద్వేగం మాత్రమే చేస్తావు. ఒక కింద బానిసలాగా పనిచేయడం నీకు అవసరమా” ఇలా రెచ్చగొట్టే మాటలు మాట్లాడుతుంటారు.టీనేజ్ పిల్లలలో భావోద్వేగాలు ఎక్కువగా ఉంటాయి. అదే సమయంలో కొరియన్ గేమ్స్ నిర్వాహకులు యూత్ పిల్లలను రెచ్చగొడుతుంటారు. ఒకరకంగా వారిని తమ ఆధీనంలోకి తీసుకుంటారు. ప్రతిరోజు ఒక టాస్క్ ఇస్తూ ఉంటారు. ఆ టాస్క్ పూర్తి చేసిన తర్వాత నువ్వు ప్రపంచంలోనే ధీరుడువి.. నీలాంటి శక్తివంతుడు ఎవరూ లేరు.. ఈ ప్రపంచంతో నీకే సంబంధం.. నీకై నువ్వు ఒంటరిగా వచ్చావు కదా.. ఒంటరిగా వెళ్తే తప్పేంటి అన్నట్టుగా యువతలో లేనిపోని ఉద్వేగాలను సూరిపోస్తుంటారు.ఆ తర్వాత వారిని తమ ఆధీనంలోకి పూర్తిగా తీసుకున్న తర్వాత.. ఈ ప్రపంచం తో నీకు సంబంధం లేదు.. నువ్వికే వెళ్ళిపోవచ్చు.. ఈ టాస్క్ లో కనుక నువ్వు చనిపోతే విజేతవు.. అంటూ ఒక రకమైన ఉద్వేగాన్ని రుద్దుతారు. ఫలితంగా ఇదంతా నిజమే అని భ్రమపడి పిల్లలు.. కొరియన్ గేమ్స్ నిర్వాహకులు చెప్పినట్టుగా చేస్తుంటారు. చివరికి వారు తన ప్రాణాలను కూడా కోల్పోతుంటారఉత్తర్ ప్రదేశ్ రాష్ట్రంలోని ఘజియాబాద్ నగరంలో జరిగింది ఫైతరహా దారుణమే. అయితే ఇప్పటికీ ఈ విషయంలో ఇంకా కొన్ని

తెలియని నిజాలు బయటికి రావాల్సి ఉంది. ఈ ఘటనలో ఆ ముగ్గురు పిల్లల తండ్రి చెబుతున్న మాటలు పొంతన లేకుండా ఉన్నాయి. ఇంకా దర్భాపు సాగుతుంది కాబట్టి ఈ వ్యవహారంలో కొన్ని విషయాలను బయటకు చెప్పడం సాధ్యం కావడం లేదు.ఘజియాబాద్ ఘటన తర్వాత కొరియన్ గేమ్స్ పై చర్చ మొదలైంది. ముఖ్యంగా బిక్ల వేల్ గేమ్ ను బ్యాన్ చేయాలని డిమాండ్ కూడా వ్యక్తం అవుతుంది. వేల్స్ లో బిక్ల వేల్స్ కొన్ని నందర్బాల్ లో ఒంటరిగా ఉంటాయి. ఆ తర్వాత ఎవరికి చెప్పకుండా తమను తాము బలవంతంగా చంపేసుకుంటాయి. కొరియన్ గేమ్ నిర్వాహకులు కూడా తమ రూపొందించిన ఆటకు బిక్లవేల్ గేమ్ అని పేరు పెట్టారు. అందులో బిక్ల వేల్ మాదిరిగానే చనిపోవాలని టాస్క్ ఇస్తుంటారు.. ఇది పిల్లల మెదడు పైన ఒక రకమైన ప్రభావాన్ని చూపుతుంది. తమకు తెలియకుండా తామే ఆత్మహత్య చేసుకునే విధంగా పురిగొల్పుతుంది.ఘజియాబాద్ ఘటన వెలుగులోకి వచ్చిన తర్వాత ఢిల్లీలో దాదాపు 800 మంది దాకా యువతీ యువకులు మిస్సింగ్ అయ్యారని జాతీయ మీడియాలో వార్తలు వచ్చాయి. దీంతో దేశవ్యాప్తంగా కలకలం నెలకొంది. ఈ నేపథ్యంలో ఢిల్లీ పోలీసులు స్పందించారు. ఘజియాబాద్ ఘటన విషయంలో ఉత్తర ప్రదేశ్ పోలీసులు దర్భాపు చేస్తున్నారని.. ఢిల్లీలో 800 మంది యువతీ యువకులు మిస్సింగ్ అవ్వలేదని.. ఇటువంటి తప్పుడు సమాచారాన్ని వ్యాప్తిలోకి తీసుకొస్తే కఠిన చర్యలు తీసుకుంటామని హెచ్చరించారు. ఏది ఏమైనప్పటికీ తల్లిదండ్రులు జాగ్రత్తగా ఉండాలి. ముఖ్యంగా పిల్లలు ఫోన్లలో ఏం చేస్తున్నారో..ఏం చూస్తున్నారో కనిపెట్టుకొని ఉండాలి.

కోమటిరెడ్డి ధైర్యం ఏంటి...

నల్గొండ, భారత శక్తి ప్రతినిధి, ఫిబ్రవరి 15:

తెలంగాణలో జరిగిన మున్సిపల్ ఎన్నికల్లో కాంగ్రెస్ మంచి ఫలితాలనే సాధించింది. ఈ విజయంతో సంబరాల ఊపులో ఉన్న టైంలోనే ఎమ్మెల్యే కోమటిరెడ్డి రాజగోపాల్ రెడ్డి సంచలన వ్యాఖ్యలు చేశారు. తనకు మంత్రి పదవి ఇవ్వాలని లేకుంటే డైరెక్ట్ గా సీఎం కుర్చీనే టార్గెట్ లాక్కుంటామని హెచ్చరించారు. ఇప్పుడే కూడా ఆయన గతంలో కూడా ఇలాంటి కామెంట్స్ చాలా చేశారు. తనను పార్టీలోకి తిరిగి తీసుకున్నప్పుడు మంత్రి పదవి ఆఫర్ చేశారని ఇప్పుడు అది కావాలంటూ చాలా కాలం నుంచి పార్టీ నాయకత్వంపై ఒత్తిడి తీసుకొస్తున్నారు. అయినా ఆయన్ని ఎవరూ పిలిచి మాట్లాడటం లేదు. ఆయన కామెంట్స్ ఆగటం లేదు. ఇప్పుడు మరోసారి కామెంట్స్ తో వార్తలకెక్కారు. మునుగోడు ఎమ్మెల్యే కోమటిరెడ్డి రాజగోపాల్ రెడ్డి కాంగ్రెస్ లో సీనియర్ నాయకుడు. అయితే ప్రతిపక్షంలో ఉన్న టైంలో ఆయన కాంగ్రెస్ కు రాజీనామా చేసి బీజేపీలో చేరారు. తర్వాత అక్కడి నుంచి 2023 ఎన్నికల టైంలో మళ్ళీ కాంగ్రెస్ గూటికి చేరారు. ఈ సందర్భంగా ఆయనకు మంత్రి పదవి హామీతోనే పార్టీలోకి తీసుకొచ్చినట్టు ఆయన చెప్పుకుంటున్నారు. ఆయన సోదరుడైన కోమటిరెడ్డి వెంకటరెడ్డి ప్రస్తుతం మంత్రిగా ఉన్నారు. అందుకే ప్రస్తుతం ఉన్న లెక్కల ప్రకారం రాజగోపాల్ రెడ్డికి మంత్రిపదవి ఇవ్వడం సాధ్యం కాదు. అయినా నాకు మంత్రి పదవి కావాల్సిందేనంటూ మొండికెస్తున్నారు. మంత్రి పదవి ఎలాగైనా సాధించుకోవాలని సమయం వచ్చినప్పుడల్లా ప్రభుత్వంపై విమర్శలు చేస్తూ వస్తున్నారు రాజగోపాల్ రెడ్డి. రేవంత్ రెడ్డి టార్గెట్ గా బాణాలు సంధిస్తూనే ఉన్నారు. ఆయన మాటలను ఎవరూ సీరియస్ గా తీసుకోవడం లేదు. ఒకట్రెండు సార్లు పార్టీ రాష్ట్ర నాయకత్వం పిలిచి మాట్లాడింది. కానీ వాటిని పట్టించుకోవడం లేదు. అందుకే రోజు రోజుకు ఆయన విమర్శల డోసు పెరుగుతూనే ఉంది. ఇప్పుడు మున్సిపల్ ఎన్నికల ఫలితాలపై స్పందించిన రాజగోపాల్ రెడ్డి మరోసారి మంత్రి పదవి అంశాన్ని ప్రస్తావించారు. పార్టీలోకి తీసుకొని వచ్చినప్పుడు తనకు ఇచ్చిన మాట ప్రకారం మంత్రిపదవి ఇవ్వాలని రాజగోపాల్ డిమాండ్ చేస్తున్నారు. లేకుంటే డైరెక్ట్ గా సీఎం అవుతానంటూ హెచ్చరించారు. ఇకపై పదవి కావాలని అడుక్కోవడం ఉండదని నేరుగా సమయం వచ్చినప్పుడు సీఎం సీట్లో కూర్చోవడమే ఉంటుందని హెచ్చరించారు. కచ్చితంగా తనకు మంచి పదవి వస్తుందని కూడా నమ్మకం వ్యక్తం చేశారు. ఇలా మున్సిపల్ ఎన్నికల ఫలితాల రోజున ఇలాంటి అసంతృప్తి స్వరం వినిపించడంపై కాంగ్రెస్ రాష్ట్ర నాయకత్వం కూడా

సీరియస్ గా ఉంటోంది. పదేళ్లు తానే ముఖ్యమంత్రిగా ఉంటాను అంటూ గతంలో రేవంత్ రెడ్డి చేసిన కామెంట్స్ పై కూడా ఇలానే రాజగోపాల్ రెడ్డి రియాక్ట్ అయ్యారు. ఇది కాంగ్రెస్ రూల్స్ కు విరుద్ధమని పార్టీని వ్యక్తిగత సామ్రాజ్యంగా మార్చే ప్రయత్నాలు ఉన్నాయని ఎక్స్ వేదికగా విమర్శనాస్త్రాలు సంధించారు. గత ఆగస్టులో జరిగిన మంత్రివర్గ విస్తరణ టైంలో కూడా విమర్శలు చేశారు.



ఆస్తులు అమ్మి పార్టీని గెలిపిస్తే తనను మోసం చేశారని మండిపడ్డారు. తనతోపాటు వచ్చిన వారికి మంత్రిపదవులు ఇచ్చారని తనను మాత్రం పట్టించుకోవడం లేదని ఆగ్రహం వ్యక్తం చేశారు. మొదటి నుంచి ముఖ్యమంత్రి రేవంత్ రెడ్డి అంటేనే రాజగోపాల్ రెడ్డికి పడటం లేదు. ఆయన చేర్చేసే పార్టీల నుంచి వచ్చిన వ్యక్తిని నేరుగా సీఎం సీటులో కూర్చోబెట్టడాన్ని తప్పుపడుతున్నారు. అందుకే సమయం వచ్చినప్పుడల్లా రేవంత్ రెడ్డిని టార్గెట్ చేస్తూ విమర్శలు చేస్తున్నారు. తనకు మంత్రి పదవి రాకుండా అడ్డుకుంటుంది రేవంత్ అనే భావనలో రాజగోపాల్ రెడ్డి ఉన్నారు. అధిష్టానం వద్ద ఏదో ఒకటి చెప్పి ముఖ్యమంత్రి పదవిని కాపాడుకుంటున్నారనే ఆలోచనలో ఉన్నారు. అందుకే సందర్భం ఏదైనా సరే రేవంత్ రెడ్డిని టార్గెట్ చేస్తూ విమర్శలు చేస్తున్నారు. ఇప్పుడు కూడా అదే జరుగుతోంది. తనకు మంత్రి పదవి ఇవ్వకుంటే నీ కుర్చీ లాక్కుంటా అంటూ రేవంత్ రెడ్డికి పరోక్షంగా సవాల్ చేస్తున్నారు. రాజగోపాల్ రెడ్డి వ్యవహార శైలి పార్టీ రాష్ట్ర నాయకత్వానికి తలనొప్పిగా మారుతోంది. ఓవైపు రాజగోపాల్ రెడ్డి, మరోవైపు జీవన్ రెడ్డి, ఇంకో వైపు జగ్గారెడ్డి లాంటి వాళ్లతో సమస్యలు ఎక్కువ అవుతున్నాయి. ఇలాంటి విమర్శలు ప్రత్యర్థులకు ఆయుధాలుగా మారతాయని రాష్ట్ర నాయకత్వం ఎన్ని రకాలుగా చెబుతున్నా బీళ్లు మాత్రం తమ పంథం వీడటం లేదు. సోదరుడు వెంకటరెడ్డి కేబినెట్ లో ఉండగానే రాజగోపాల్ రెడ్డికి పదవి ఎలా లభిస్తుందని పార్టీలోని కొందరు నేతలు ప్రశ్నిస్తున్నారు. స్కూల్ పిల్లాడి మాదిరిగా మారం చేస్తున్నారని అంటున్నారు.

ఇంద్రకీలాద్రిపై ఆంధ్రప్రదేశ్ రాష్ట్ర బడ్జెట్ ప్రతులకు ప్రత్యేక పూజలు

విజయవాడ భారత శక్తి ప్రతినిధి, ఫిబ్రవరి 15:

రాష్ట్ర బడ్జెట్ ప్రవేశపెట్టనున్న నేపథ్యంలో, నేడు ఉదయం రాష్ట్ర ఆర్థిక శాఖ ఉన్నతాధికారులు విజయవాడలోని కనకదుర్గమ్మను దర్శించుకున్నారు. ఇంద్రకీలాద్రిపై చేసేసేయిన్ని శ్రీ కనకదుర్గమ్మ వారి పాదాల చెంత బడ్జెట్ ప్రతులను ఉంచి, రాష్ట్రం సుభిక్షంగా ఉండాలని ఆకాంక్షిస్తూ ప్రత్యేక పూజలు నిర్వహించారు. ఈ కార్యక్రమంలో పీయూష్ కుమార్ ప్రిన్సిపల్ పైసాస్ నెక్లబరీ, డి. రోనాల్డ్ రోన్ కార్యదర్శి, ఆర్థిక శాఖ,

సూరజ్ గనోరే, గౌతమ్ అల్లాడ పాల్గొన్నారు. ఆలయానికి విచ్చేసిన అధికారులకు ఆలయ ఈవో శీనా నాయక్ ఘనస్వాగతం పలికి, వారిని అమ్మవారి సన్నిధికి తోడ్కొని వెళ్లారు. అర్చకులు బడ్జెట్ ప్రతులకు శాస్త్రోక్తంగా పూజలు నిర్వహించిన అనంతరం అధికారులకు తీర్థప్రసాదాలు అందజేశారు.దర్శనం అనంతరం అధికారులకు వేద పండితులు ఆశీర్వాచనం అందించారు. రాష్ట్ర ఆభివృద్ధిని, ప్రజా సంక్షేమాన్ని కాంక్షిస్తూ రూపొందించిన ఈ బడ్జెట్ నిర్దిష్టంగా అమలు కావాలని అధికారులు ఈ సందర్భంగా ప్రార్థించారు.

వైసీపీకి పెద్దన్నయ్య పాత్ర ఎవరిది...

నెల్లూరుభారత శక్తి ప్రతినిధి, ఫిబ్రవరి 15:

సింహం సింగ్.. మాది ఎప్పుడు ఒంటరి పోరాటమే. కాంగ్రెస్ పార్టీ నే లెక్క చేయలేదు.. సోనియా గాంధీనే ఖాతరు చేయలేదు.. ఇలా వైయస్సార్ కాంగ్రెస్ పార్టీ చేయని ప్రకటన లేదు. పెద్ద పెద్ద డైలాగులు ఆ పార్టీ శ్రేణులకు వెన్నతో పెట్టిన వద్య. అయితే వైయస్సార్ కాంగ్రెస్ పార్టీ రాజకీయ ప్రయోజాన్ని గమనిస్తే ఒక విచిత్రమైన పరిస్థితి కనిపిస్తుంది. ఒక బలమైన ప్రాంతీయ పార్టీగా చెప్పుకుంటానే.. కష్టం వస్తే బిజెపి సాయం తీసుకోవడం.. అదే బిజెపికి జాతీయస్థాయిలో మద్దతు తెలపడం ఇట్టే అర్థమవుతుంది. అయితే ఇదంతా రాష్ట్ర ప్రయోజనాల కోసం కాదు. వ్యక్తిగత కేసులతో పాటు రాజకీయ ప్రయోజనం కోసమే. అయితే ఇప్పుడు కూడా బిజెపి తమను కాపాడుతోందని బిల్లప్ ఇస్తున్నారు వైయస్సార్ కాంగ్రెస్ పార్టీ నేతలు.తాజాగా టీడీపీ లద్దు వివాదానికి సంబంధించిన అంశాలతో రాజకీయ ప్రకంపనలు రేగుతున్నాయి ఆంధ్ర ప్రదేశ్ లో. ఇప్పుడు కూడా బిజెపి తమ వెనుక ఉందని ప్రచారం చేసుకుంటున్నాయి వైయస్సార్ కాంగ్రెస్ పార్టీ శ్రేణులు. అయితే జగన్మోహన్ రెడ్డి పై ఉన్న పాత కేసులు, వివేక హత్య నుంచి మొదలుకొని తాజా స్వామి ల వరకు దర్భాపు చూస్తే ఒక అడుగు ముందుకు.. నాలుగు అడుగులు వెనక్కి అన్నట్లు ఉంది. తమ వెనుక బిజెపి ఉందని వైసీపీ నేతలు చెబుతున్నారని అంటే రాజీ పడినట్లే కదా. అయితే బలమైన ప్రాంతీయ పార్టీ అని చెప్పుకునే వైయస్సార్ కాంగ్రెస్ లేనిపోని ప్రగల్భాలు పలకడం ఏమిటంటే.. పోనీ ఏదో రాష్ట్ర ప్రయోజనాల కోసం చేస్తున్నారు అంటే అది కాదు. కేవలం జైలు శిక్షలతో పాటు కేసుల కోసమే అన్నది బహిరంగ రహస్యం. విశ్వసనీయత అనే పెద్ద మాటలు వాడితే ఆ పార్టీకే నష్టం.ప్రస్తుతం వైయస్సార్ కాంగ్రెస్ పార్టీని కాపాడాల్సిన అవసరం భారతీయ జనతా పార్టీకి లేదు. ఎందుకంటే సిద్ధాంత పరంగా కూడా ఆ రెండు పార్టీల భావజాలం వ్యతిరేకమే. ఎందుకంటే దళితులతో పాటు

మైనారిటీ ఓటు బ్యాంకు వైయస్సార్ కాంగ్రెస్ పార్టీకి ఉంటుంది. ఆ రెండు వర్గాలు భారతీయ జనతా పార్టీకి వ్యతిరేకమే. రెండు



పార్టీల మధ్య పొత్తు కుదిరే పని కాదు. గెలిచిన తర్వాత చట్టసభల్లో కేవలం మద్దతు మాత్రమే తెలుపుకోగలరు. అయితే ఏపీలో కూటమిలో ఉన్న బిజెపి మిగతా రెండు పార్టీలతో పోల్చుకుంటే తమను టార్గెట్ చేయడం లేదన్నది వైసీపీ మాట. అయితే ఏపీలో ఎలాగు పొత్తులో భాగంగా సీట్లతో పాటు ఓట్లు పెంచుకుంటుంది బిజెపి. కానీ వైసీపీ చేస్తున్న ప్రచారానికి చెక్ చెప్పుకుంటే మాత్రం బిజెపికే నష్టం. ఇప్పటికే వైసీపీ తప్పులను ఎత్తిచూపుతోంది నేషనల్ మీడియా. మరోవైపు బిజెపి హిందుత్వవాదంతో అలంగా ముందుకు వెళుతుండగా.. ఆ వాదానికి తూట్లు పొడిచేలా వైసీపీ ఏపీలో వ్యవహరించిందన్నది ప్రధాన ఆరోపణ. అటువంటి పార్టీతో అంటాకడం నష్టమే. అయితే బిజెపిలో ఎటువంటి లోపం లేకపోయినా.. వైసీపీ మాత్రం బిజెపి నీడలో ఉండాలని ప్రచారం చేసుకోవడం మాత్రం కాషాయ దళానికి నష్టం. తెలుసుకోకుంటే ఆ పార్టీకి ముప్పు.

సూర్యప్రభవాహనంపై శ్రీ సూర్యనారాయణస్వామి అభయం

- పరవశించిన భక్త జనం
- ఫిబ్రవరి 15న రథోత్సవం

శ్రీనివాసమంగళపురం శ్రీకల్యాణ వేంకటేశ్వరస్వామి వారి బ్రహ్మోత్సవాల్లో ఏడో రోజైన శనివారం ఉదయం 8 గంటలకు ఆదిత్య మండలం సూర్యప్రభ వాహనంపై ఖడ్గం, గద, విల్లు ధరించి శ్రీ సూర్యరాయణస్వామి అలంకారంలో భక్తులకు దర్శనమిచ్చారు. వాహన సేవ ముందు గజబాజులు నడుస్తుండగా, భక్తజన బృందాలు చెక్క భజనలు, కోలాటాలతో స్వామివారిని కీర్తిస్తుండగా, మంగళవాయిద్యాల నడుమ స్వామివారి ఉత్సవం కోలాహలంగా జరిగింది. భక్తులు అడుగుడునా కర్పూర హారతులు సమర్పించి స్వామివారిని దర్శించుకున్నారు.

ఆయురారోగ్యప్రాప్తి :

సూర్యుడు నకల రోగ నివారకుడు, ఆరోగ్యకారకుడు, ప్రకృతికి చైతన్య ప్రదాత. ఔషధపీఠ అయిన చంద్రుడు కూడా సూర్యతేజం వల్లనే ప్రకాశిస్తూ వృద్ధి పొందుతున్నాడు. ఈ వాహనంలో శ్రీవారి చుట్టూ ఉన్న సూర్యప్రభ నకల జీవుల

చైతన్య ప్రభ. సూర్య మండల మధ్యవర్తి శ్రీమన్నారాయణుడే. అందుకే సూర్యుని సూర్యనారాయణుడు అని కొలుస్తున్నాం. ఇంతటి మహాతేజఃపూర్ణుడైన సూర్యప్రభ వాహనంలో ఉండే సూర్యనారాయణుడిని దర్శిస్తే ఇతోధిక భోగభాగాలు, సత్సంతాన సంపదలు, ఆయురారోగాలు సిద్ధిస్తాయి.

వాహన సేవలో ఆలయ ప్రత్యేక శ్రేణి దెవ్వాటి ఈవో వరల్క్వి, ఏఈవో గోపినాథ్, సూపరింటెండెంట్ రాజ్ కుమార్, ఆలయ అర్చకులు బాలాజీ రంగాచార్యులు, టెంపుల్ ఇన్ స్పెక్టర్లు మునికుమార్, ధన శేఖర్, ఇతర అధికారులు, విశేష సంఖ్యలో భక్తులు పాల్గొన్నారు.

ఫిబ్రవరి 15న రథోత్సవం

శ్రీ కల్యాణ వేంకటేశ్వరస్వామివారి బ్రహ్మోత్సవాల్లో 8వ రోజైన ఆదివారం రథోత్సవం వైభవంగా జరుగుతుంది. ఉదయం 6.30 గంటలకు స్వామివారు రథారోహణం చేస్తారు. ఉదయం 7.45 గంటలకు రథంపై ఆలయ నాలుగు మాడ వీధుల్లో విహరించి భక్తులకు దర్శనమిస్తారు. రాత్రి 7 నుండి 8 గంటల వరకు అశ్వవాహనంపై స్వామివారు విహరించి భక్తులను కటాక్షించనున్నారు.

పెళ్లిపై మృణాల్ రాకూర్ ఆసక్తికర వ్యాఖ్యలు



ఉత్తరాది భామ మృణాల్ రాకూర్ టాలీవుడ్, కోలీవుడ్ లో కూడా ప్రేక్షకుల అభిమానాన్ని సొంతం చేసుకుంది. మరోవైపు, మృణాల్ పెళ్లి గురించి సోషల్ మీడియాలో విస్తృతంగా ప్రచారం జరుగుతోంది. తమిళ స్టార్ ధనుష్ ను ఆమె పెళ్లాడబోతోందంటూ సోషల్ మీడియా కోడ్ కూస్తోంది. అలాంటిది ఏమీ లేదని ఆమె స్పష్టంగా చెప్పినప్పటికీ... ఈ వార్తకు చెక్ పడలేదు. ఈ అంశంపై తాజాగా ఓ ఇంటర్వ్యూలో మృణాల్ స్పందిస్తూ... పెళ్లి అనేది జీవితంలో ఒక అందమైన మలుపు అని... తాను కచ్చితంగా పెళ్లి చేసుకుంటానని చెప్పింది. పెళ్లి చేసుకోవాలంటే సరైన వ్యక్తి, సరైన సమయం కావాలని తెలిపింది. ఎవరో అడుగుతున్నారనో, వయసు పెరిగిపోతోందనో తొందరపడి నిర్ణయం తీసుకోనని చెప్పింది. తన మనసుకు నచ్చిన వ్యక్తి దొరికితే... ఆ విషయాన్ని తానే స్వయంగా ప్రకటిస్తామని తెలిపింది. ఒక వ్యక్తితో జీవితాంతం కలిసి ఉండాలంటే మనసులు కలవాలని మృణాల్ అభిప్రాయపడింది. బలవంతపు బంధాల కంటే... ఇష్టమైన వ్యక్తి కలిసేంత వరకు వేచి ఉండటమే మేలని చెప్పింది. సినిమాల విషయానికి వస్తే... 'దో దినావే సెహర్ మే' సినిమాతో అలరించనుంది. టాలీవుడ్ లో అడివి శేష్ తో కలిసిన నటించిన 'డెకాయెట్' సినిమా విడుదలకు సిద్ధంగా ఉంది. వీటితో పాటు మరికొన్ని చిత్రాల్లో కూడా మృణాల్ నటిస్తోంది.

ఫ్రీగా సినిమా చూస్తూ.. అదే సినిమాను చంపేస్తున్నారు: కృష్ణవంశీ



టాలీవుడ్ లో అద్భుతమైన చిత్రాలను తెరకెక్కించి, ప్రేక్షకుల మదిలో సుస్థిర స్థానాన్ని సంపాదించుకున్న కొద్దిమంది దర్శకుల్లో కృష్ణవంశీ ఒకరు. ఆయన తెరకెక్కించిన ఎన్నో సినిమాలు ఘన విజయాలను సాధించాయి. ముఖ్యంగా ఫ్యామిలీ ఆడియెన్స్ ని ఆయన చిత్రాలు ఎంతగానో ఆకట్టుకున్నాయి. ఇటీవలి కాలంలో కృష్ణవంశీ జోరు తగ్గింది. మరోవైపు, ఏదైనా సినిమా విడుదల అయిన వెంటనే... రివ్యూలు వెల్లువెత్తుతున్నాయి. వాటిలో కొన్ని నెగెటివ్ రివ్యూలు కూడా ఉంటున్నాయి. ఇలాంటి రివ్యూలు ఇచ్చే వారిపై కృష్ణవంశీ తీవ్ర వ్యాఖ్యలు చేశారు. సినిమా థియేటర్లోకి వచ్చిన వెంటనే సోషల్ మీడియాలో పోస్టులు పెట్టేస్తుంటారని... ఇలాంటి వారిలో 90 శాతం మంది మూర్ఖులనేని కృష్ణవంశీ అన్నారు. టికెట్ కూడా కొనకుండా వీళ్లు ఫ్రీగా సినిమాలు చూస్తారని... వెంటనే రివ్యూలతో ప్రేక్షకులను భయపెట్టేస్తారని విమర్శించారు. వారం రోజులు ఆగితే ప్రేక్షకులు సినిమా చూస్తారని... ఈలోగానే ఆడియెన్స్ ను వీళ్లు భయపెడతారని మండిపడ్డారు. సినిమా లేకపోతే మీ బతుకే లేదు... అదే సినిమాను ఎలా నాశనం చేస్తున్నారని ఆగ్రహం వ్యక్తం చేశారు. మీకు సిగ్గు అనిపించడం లేదా? అని ప్రశ్నించారు. సినిమా కోసం ఎంతో మంది కష్టపడతారని... వాళ్ల కష్టాన్ని తక్కువ చేయొద్దని అన్నారు.

‘ధురంధర్’లో ఆ పాత్ర నాగార్జున చేయాల్సిందా?

టాలీవుడ్ సంచలన చిత్రం ‘ధురంధర్’లో విలన్ పాత్రను తాను తిరస్కరించినట్లు వస్తున్న వార్తలపై టాలీవుడ్ కింగ్ నాగార్జున స్పష్టత ఇచ్చారు. ఆ వార్తల్లో ఎలాంటి నిజం లేదని కొట్టిపారేశారు. ఇటీవల బాలీవుడ్ చిత్రం ‘కూలీ’లో ప్రతినాయకుడిగా అద్భుతమైన నటన కనబరిచిన నేపథ్యంలో, ‘ధురంధర్’లో అవకాశం వచ్చినా వదులుకున్నారని సోషల్ మీడియాలో ప్రచారం జరిగింది. రవీంద్ సింగ్ హీరోగా, ఆదిత్యధర్ దర్శకత్వంలో వచ్చిన ‘ధురంధర్’ బాక్సాఫీస్ వద్ద భారీ విజయం సాధించింది. ఈ చిత్రంలో రెహమాన్ డెకాయెట్ పాత్రలో అక్షయ్ ఖన్నా నటించుకు గొప్ప ప్రశంసలు దక్కాయి. అయితే, ఈ పాత్రకు మొదట నాగార్జునను సంప్రదించారని, ‘కూలీ’ సినిమా షూటింగ్ వల్ల ఆయన తిరస్కరించారని కథనాలు వెలువడ్డాయి.



పాన్ ఇండియా స్థాయిలో సంచలనం సృష్టించిన హనుమాన్ చిత్రం బాక్సాఫీస్ వద్ద అద్భుత విజయాన్ని సమోదా చేసి ఇండస్ట్రీని ఆశ్చర్యపరిచిన విషయం తెలిసిందే. రూ.45 కోట్ల బడ్జెట్తో రూపొందిన ఈ చిత్రం కేవలం పదిరోజుల్లోనే ప్రపంచ వ్యాప్తంగా రూ.200 కోట్ల పహుళ్లు సాధించి భారీ విజయాన్ని అందుకుంది. లాంగ్ రన్ లో కలెక్షన్లు రూ.300 కోట్లు దాటిపోయి పాన్ ఇండియా రేంజులో బ్లాక్ బస్టర్ ఫలితాన్ని సాధించింది. ఈ విజయాత్మాహంలో ఇప్పుడు అందరి దృష్టి సీక్వెల్ గా రూపొందుతున్న జై హనుమాన్ పై పడింది. కన్నడ బ్లాక్ బస్టర్ కాంతార సిరీస్ ద్వారా జాతీయ స్థాయిలో గుర్తింపు పొందిన రిషబ్ శెట్టి ఇందులో అంజనేయుడి పాత్రలో కనిపించనుండడం సినిమాపై

అంచనాలను మరింత పెంచింది. ఇప్పటికే రిలీజైన ఆయన ఫస్ట్ లుక్ ప్రేక్షకుల్లో విశేష స్పందన తెచ్చుకుంది. పలు సార్లు వాయిదా పడుతూ వచ్చిన షూటింగ్ ఈ నెల 22న లాంఛనంగా కానుంది. ఆద్యంతం హనుమంతుడి నేపథ్యంలో సాగనున్న ఈ చిత్రం విజువల్, మైథలాజికల్ పరంగా మరింత బలంగా ఉండబోతుందనే టాక్ వినిపిస్తోంది. ప్రముఖ నిర్మాణ సంస్థ మైత్రీ మూవీ మేకర్స్ ఈ చిత్రాన్ని అత్యంత భారీ స్థాయిలో నిర్మిస్తోంది.



ఇరుముడిలో కావేరిగా

మాస్ మహారాజా నటిస్తోన్న లేటెస్ట్ మూవీ ఇరుముడి. శివ నిర్మాణ తెరకెక్కిస్తున్న ఈ చిత్రాన్ని మైత్రీ మూవీ మేకర్స్ సంస్థ నిర్మిస్తోంది. జీవీ ప్రకాశ్ కుమార్ మ్యూజిక్ అందిస్తున్నాడు. సాయి కుమార్, బేబీ నక్షత్ర, అజయ్ ఘోష్ కీలక పాత్రలు పోషిస్తున్నారు. ముఖ్యంగా తండ్రికూతుళ్ల మధ్య ఉండే ఎమోషనల్ బాండింగ్ చుట్టూ ఈ కథ సాగనుందని సమాచారం. గత నెల 26న రవిశేఖ బర్త్ డే సందర్భంగా ఈ మూవీ ఫస్ట్ లుక్ పోస్టర్ ను రివీల్ చేయగా.. తాజాగా మహా

శివరాత్రిని పురస్కరించుకుని చిత్ర బృందం మరో అవ్ డేట్ ఇచ్చింది. ఈ సినిమాలో ప్రియా భవానీ శంకర్ హీరోయిన్ గా నటిస్తోందని పోస్టర్ ద్వారా క్లారిటీ ఇచ్చింది. ఈమేరకు ఆమె ఫస్ట్ లుక్ ను రివీల్ చేసింది. ఈ చిత్రంలో కావేరి అనే పాత్రలో ప్రియా భవానీ శంకర్ కనిపించనుందని పేర్కొంది. ప్రియా రవితేజ భార్యగా అభిమానులను మెప్పించనుంది. తాజాగా రిలీజైన ఈ పోస్టర్ సిని ప్రియులను తెగ ఆకట్టుకుంటోంది. త్వరలోనే ఈ సినిమాకు సంబంధించిన టీజర్, విడుదల తేదీని ప్రకటించేందుకు మేకర్స్ సన్నాహాలు చేస్తున్నారు.

రేవంత్ రెడ్డిని కలిసి తన పెళ్లికి ఆహ్వానించిన విజయ్ దేవరకొండ

టాలీవుడ్ ప్రేమ జంట విజయ్ దేవరకొండ, రష్మిక మందన్న పెళ్లిపీటలు ఎక్కబోతున్న సంగతి తెలిసిందే. ఈ నెల 26న రాజస్థాన్ లోని ఉదయ్ పూర్ లో వీరి వివాహం అత్యంత వైభవంగా జరగబోతోంది. ఉదయ్ పూర్ లోని ప్యాలెస్ లో ఇరువురి కుటుంబ సభ్యులు, అత్యంత సన్నిహితుల సమక్షంలో



వివాహం జరగనుంది. చాలా కాలంగా ప్రేమలో ఉన్న వీరు... చివరకు కుటుంబ పెద్దల అంగీకారంతో పెళ్లిపీటలు ఎక్కబోతున్నారు. ఉదయ్ పూర్ లో వివాహానంతరం ప్రముఖుల కోసం హైదరాబాద్ లో రిసెప్షన్ ఏర్పాటు చేసే అవకాశం ఉన్నట్లు తెలుస్తోంది. పెళ్లికి సమయం దగ్గర పడుతుండటంతో... విజయ్ దేవరకొండ పెళ్లి పనుల్లో బిజీగా ఉన్నాడు. తాజాగా తెలంగాణ ముఖ్యమంత్రి రేవంత్ రెడ్డిని విజయ్ కలిశాడు. హైదరాబాద్ లోని రేవంత్ నివాసానికి వెళ్లి స్వయంగా పెళ్లి పత్రికను అందించాడు. తన పెళ్లికి రావాలని ఆహ్వానించాడు. ఈ సందర్భంగా విజయ్ దేవరకొండకు ముఖ్యమంత్రి ముందస్తు శుభాకాంక్షలు తెలియజేశారు.

